

اسباق کے اہم خلاصے اور مرکزی خیال:

- ۱ نظریہ پاکستان
- ۲ نام دیو مال
- ۳ رشتہ ناتا
- ۴ اصغری نے لڑکیوں کا مکتب بٹھایا
- ۵ بوڑھی کاکی
- ۶ سیانا بادشاہ
- ۷ شہید
- ۸ کچھ ورق تاریخ سے
- ۹ اخلاقِ نبوی ﷺ

حوالہ مصنف:

سبق "نظریہ پاکستان" ڈاکٹر غلام مصطفیٰ خان کی تحریر ہے۔

تعارف مصنف:

ڈاکٹر غلام مصطفیٰ خان ۱۹۱۲ء کو بھارت کے شہر جبل پور میں پیدا ہوئے۔ علی گڑھ یونیورسٹی سے ایم اے، ایل ایل بی کے امتحانات پاس کئے۔ پھر ناگپور یونیورسٹی سے فارسی میں ڈاکٹریٹ کی ڈگری لی۔ بعد ازاں ناگپور یونیورسٹی میں صدر شعبہ اُردو کی حیثیت سے کام کرتے رہے۔ ۱۹۴۸ء میں پاکستان آکر اسلامیہ کالج کراچی میں خدمات پیش کیں۔ پھر سندھ یونیورسٹی میں اُردو کے پروفیسر اور شعبہ اُردو کے صدر رہے۔

تصانیف:

تصانیف کی تعداد پچاس سے زائد ہے۔ ان میں سے چند یہ ہیں۔

(۱) حالی کا ذہنی ارتقاء

(۲) فارسی پر اُردو کا اثر

(۳) ادبی جائزے

(۴) تحقیقی جائزے

(۵) اقبال اور قرآن

(۶) حضرت مجدد کا تحقیقی جائزہ وغیرہ

خلاصہ:

مسلمانوں نے ہمیشہ رواداری کو اپنا شیوہ بنایا ہے، لیکن جب کفر اپنا غلبہ حاصل کرنا چاہتا ہے تو مسلمان اُس کے مقابلے میں کھڑا ہو جاتا ہے۔ اکبر کے زمانے میں جب ہندوؤں نے اسلام اور مسلمانوں کے مذہبی معاملات میں مداخلت کرنے کی کوشش کی، تو مجدد الف ثانی رحمۃ اللہ علیہ اُن کے مقابلے میں کھڑے ہو گئے۔ اُن کی کوششوں سے جہانگیر اور اُس کے بعد اورنگ زیب عالمگیر اسلام کے خادم بنے۔ لیکن اورنگ زیب کے انتقال کے بعد انگریزوں اور مرہٹوں نے سر اٹھایا، تو سلطان حیدر علی اور اُن کے بیٹے سلطان ٹیپو نے مقابلہ کیا، لیکن کسی اور سردار نے اُن کا ساتھ نہ دیا اور وہ ناکام ہو گئے۔ ۱۸۵۷ء کے بعد مسلمانوں کی مکمل تباہی عمل میں آگئی۔ اِس موقع پر سرسید احمد خان نے اپنی مایوس اور افسردہ قوم کو سہارا دیا اور اُن کی مردہ رگوں میں زندگی کا خون دوڑایا۔ ۱۹۰۶ء میں کانگریس کے مقابلے میں مسلمانوں نے اپنی الگ سیاسی جماعت مسلم لیگ کے نام سے قائم کی۔ اقبال نے دو قومی نظریے کی بنیاد پر علیحدہ وطن کا تصور پیش کیا اور اِس بات کی وضاحت کی کہ اسلامی نظریہ قومیت کی بنیاد کلمہ توحید

”لا الہ الا اللہ محمد رسول اللہ“ پر ہے۔ اس نظریے کے تحت رنگ، نسل، وطن کی کوئی اہمیت نہیں ہے۔ یہ کلمہ پڑھنے والے سب لوگ ایک جسم و جان ہو جاتے ہیں۔ اس میں تمام اسلامی قدریں پوری طرح نمایاں ہیں۔ نظریہ پاکستان کا مطلب ہی یہی ہے کہ کلمہ پڑھنے والے ایک جگہ جمع ہو جائیں اور ایک ایسا ملک قائم کریں جہاں اللہ تعالیٰ کے قانون کی بالادستی ہو اور اسلامی اقدار نافذ ہوں۔ پاکستان ایک اسلامی نظریاتی ریاست ہے۔

ہندوستان میں مسلمانوں کے علاوہ ہندو بڑی کثیر تعداد میں رہتے تھے۔ غیر منقسم ہندوستان میں ہندو ثقافت، مذہب اور رہن سہن کے ساتھ چلنا ناممکن تھا۔ اس کے علاوہ ہندوؤں کو انگریزوں کی حمایت بھی حاصل تھی۔ مسلمانوں کو کاروبار اور ملازمتوں سے محروم کر کے ہندوؤں کو نوازا جاتا تھا۔ ان حالات میں قیام پاکستان کے مطالبے نے زور پکڑا اور بالآخر قائد اعظم کی قیادت میں پاکستان قائم ہوا۔

اب قیام پاکستان کے بعد ہمیں اس ملک میں انہی اسلامی اقدار کو نافذ کرنا ہے جن کی بنیاد پر پاکستان کا قیام عمل میں آیا۔ ہمیں چاہیے کہ ہر قسم کے تعصب اور ذاتی عناد کو چھوڑ کر اجتماعیت کو قائم رکھنا چاہیے۔ اپنی انفرادیت کو اجتماعیت میں گم کر دیں اور اسلامی نظریہ قومیت کا جیتا جاگتا ثبوت دنیا کو فراہم کریں۔

حوالہ مصنف:

--- حسب سابق ---

تعارف مصنف:

--- حسب سابق ---

مرکزی خیال:

نظریہ پاکستان محض ایک نظریہ ہی نہیں۔ بلکہ اس کا مقصد عملی طور پر اسلامی زندگی اور اسلامی قدروں کا تصور ہے۔ یعنی ہماری زندگی کا اس شکل میں ہونا ضروری ہے، جو اخوت، مساوات، عدل، دیانت، محبت، خدا ترسی، انسانی ہمدردی اور عظمت کردار کی جیتی جاگتی تصویر ہو۔ نظریہ پاکستان کا مقصد صرف ایک اسلامی مملکت کا قیام نہیں۔ بلکہ اس کا مقصد ایک اسلامی نظام حیات اور اصولوں کی نشر و اشاعت اور دنیا والوں کے سامنے ایک مثالی مملکت کا نمونہ پیش کرنا ہے۔ پاکستان اسلام کے نام پر حاصل کیا گیا ہے۔ اس لئے وہاں پر صرف ایک اللہ تعالیٰ کی حاکمیت قائم ہو اور صرف اُسی کا حکم اور قانون چلے۔

پاکستان ہماری امیدوں، تمناؤں اور آرزوؤں کا حاصل اور محور ہے۔ یہ ہمارے اتحاد کا مرکز ہے۔ اس کی حفاظت ہمارا فرض ہے۔ ہمیں اپنی جانوں پر کھیل کر بھی اس کی حفاظت کرنی چاہیے۔ دشمن کے ناپاک عزائم کو خاک میں ملانا چاہیے۔ اس ترقی اور بقا کے لیے ہمیں ہر وقت تیار رہنا چاہیے۔

سرفروشی کی تمنا اب ہمارے دل میں ہے

دیکھنا ہے زور کتنا بازوئے قاتل میں ہے

حوالہ مصنف:

سبق ”نام دیو۔۔۔ مالی“ کے مصنف بابائے اردو ”مولوی عبدالحق“ ہیں۔

تعارف مصنف:

مولوی عبدالحق اردو کے نامور نثر نگار، ادیب اور محقق ہیں۔ آپ ضلع میرٹھ کے قصبے ہاپڑ میں پیدا ہوئے۔ ابتدائی تعلیم کے بعد علی گڑھ کالج میں داخلہ لیا اور وہاں سے بی اے کی ڈگری حاصل کی۔ آپ نے اردو زبان و ادب کی ترقی کے لیے بڑی خدمات سرانجام دیں، انجمن ترقی اردو کو ترقی دی اور ہندی کے مقابلے میں اردو کا مقدمہ لڑا۔ جس کی وجہ سے آپ کو ”بابائے اردو“ کے لقب سے نوازا گیا۔

خلاصہ:

نام دیو حیدر آباد دکن کے مقبرہ رابعہ درانی کے باغ میں مالی تھا۔ اُس کے بعد شاہی باغ کا مالی بنا۔ اس کو اپنے کام سے سچا لگاؤ اور عشق تھا۔ وہ اپنے کام سے کام رکھتا تھا اور عبادت سمجھ کر پودوں کی دیکھ بھال کرتا تھا۔ جب مصنف اپنے کمرے میں سے لکھتے لکھتے کبھی نظر اٹھا کر دیکھتے تو نام دیو کی حرکتوں پر تعجب ہوتا۔ مثال کے طور پر نام دیو پودے کے سامنے بیٹھتا، پودے کو پانی دیتا، ہر رُخ سے مڑ مڑ کر دیکھتا۔ پھر اُلٹے پاؤں پیچھے ہٹ کر پودے کا جائزہ لیتا اور مسکرا کر خوش ہوتا۔ وہ پودوں سے ایسی سچی محبت کرتا، جیسے ماں بچوں سے کرتی ہے۔ اگر کسی پودے کو کیڑا لگ جاتا تو وہ بازار سے دوائیاں لاتا اور پودوں کی ایسی سیوا کرتا، جیسے ہمدرد اور نیک دل ڈاکٹر مریضوں کی سیوا کرتا ہے۔ اس کو جڑی بوٹیوں کی شناخت ہو گئی تھی، جس کی وجہ سے اُس کو بچوں کے علاج میں بڑی مہارت حاصل ہو گئی تھی۔

ایک مرتبہ جب حیدر آباد میں ایک سال بارشیں بہت کم ہوئی اور پانی کی قلت بڑھی تو نام دیو دور دور سے ایک ایک گھڑا پانی کا سر پر بھر کر لاتا اور پودوں کو پلاتا۔ جب پانی کی قلت اور بڑھی تو اس نے راتوں کو بھی پانی لانا شروع کیا۔ پانی کیا تھا، آدھا کیچڑ آدھا پانی، لیکن پودوں کے لیے آبِ حیات تھا۔ اُس نے کہیں سے باغبانی کی تعلیم حاصل نہیں کی تھی اور نہ ہی اُس کے پاس کوئی سند اور ڈپلوما تھا۔ اس کے باوجود وہ بہت کامیاب اور ماہر فن مالی تھا۔ اس کی وجہ یہ تھی کہ نام دیو کو اپنے کام سے سچا لگاؤ اور عشق تھا۔ وہ اپنے کام سے کام رکھتا تھا اور عبادت سمجھ کر پودوں کی دیکھ بھال کرتا تھا۔ کام کی دُھن، محنت کی عادت اور سچا لگاؤ، اُس کی جیت اور کامیابی کے اسباب تھے۔ ایک مرتبہ وہ شاہی باغ میں پودوں کی دیکھ بھال میں مگن تھا، کہ باغ پر شہد کی مکھیوں نے حملہ کر دیا۔ سب مالیوں نے بھاگ کر جان بچالی، لیکن نام دیو اپنے کام میں ایسا مگن تھا کہ اُس کو پتا ہی نہ چلا۔ اُسے کیا معلوم تھا کہ قضا اُس کے سر پر کھیل رہی ہے کہ شہد کی مکھیوں نے اُس پر حملہ کر دیا۔ مکھیوں کے کاٹنے کی وجہ سے اس کا انتقال ہو گیا۔

نام دیو مالی

وہ بہت سادہ مزاج اور بھولا بھالا تھا، ہر چھوٹے بڑے سے جھک کر ملتا۔ وہ لالچ، طمع اور انعام سے بالاتر ہو کر اپنا کام کرتا۔ اللہ نے نام دیو کو بہترین مالی بننے کی صلاحیت دی تھی۔ اس نے اس صلاحیت کو درجہ کمال تک پہنچایا اور اس سے خلق خدا کو بھرپور فائدہ پہنچایا۔

ماحصل:

وہ لوگ جنہوں نے خوں دے کر ہر پھول کو رنگت بخشی ہے
دو چار سے دنیا واقف ہے، گمنام نہ جانے کتنے ہوں

حوالہ مصنف:

سبق ”نام دیو۔۔۔ مالی“ کے مصنف بابائے اردو ”مولوی عبدالحق“ ہیں۔

تعارف مصنف:

مولوی عبدالحق اردو کے نامور نثر نگار، ادیب اور محقق ہیں۔ آپ کو ضلع میرٹھ کے قصبے ہاپڑ میں پیدا ہوئے۔ ابتدائی تعلیم کے بعد علی گڑھ کالج میں داخلہ لیا اور وہاں سے بی اے کی ڈگری حاصل کی۔ آپ نے اردو زبان و ادب کی ترقی کے لیے بڑی خدمات سرانجام دیں، انجمن ترقی اردو کو ترقی دی اور ہندی کے مقابلے میں اردو کا مقدمہ لڑا۔ جس کی وجہ سے آپ کو ”بابائے اردو“ کے لقب سے نوازا گیا۔

مرکزی خیال:

ہر شخص میں اللہ تعالیٰ نے کوئی نہ کوئی صلاحیت پیدا کی ہے۔ وہ صلاحیت غیر نشوونما یافتہ صورت میں ہوتی ہے۔ انسان کا کام یہ ہے کہ وہ اللہ کی دی ہوئی اُس صلاحیت کو درجہ کمال تک پہنچائے اور اُس سے خدا کی مخلوق کو فائدہ پہنچائے۔ یہی خدا کی نعمتوں کی شکر گزاری ہے، یہی نیکی اور اسی میں انسان کی بڑائی ہے۔ لہذا ہمیں اپنے کام سے کام رکھنا چاہیے اور کام کو عبادت سمجھ کر انجام دینا چاہیے۔ جو لوگ پورے خلوص اور محنت سے اپنا کام انجام دیتے ہیں۔ کامیابی ہمیشہ اُن کا مقدر بنتی ہے اور وہ دنیا میں سرخرو ہوتے ہیں۔

مشقت کی ذلت جنہوں نے اٹھائی

جہاں میں ملی اُن کو آخر بڑائی

کسی نے بغیر اس کے ہر گز نہ پائی

فضیلت نہ عزت نہ فرماوائی

اس دنیا کا کارخانہ محنت کرنے والوں کے دم سے چل رہا ہے۔ حرکت میں اللہ تعالیٰ نے عجیب برکت رکھی ہے۔ جب انسان محنت کرتا ہے اور اپنے حصے کی ذمہ داریاں ادا کرتا ہے تو اللہ تعالیٰ بھی اس کو پورا پورا صلہ دیتا ہے اور اس محنت کو ضائع نہیں کرتا۔ محنت میں بڑی طاقت ہے۔ اسی محنت کے بل بوتے پر انسان فلک بوس پہاڑوں کو زمیں بوس کیا۔ دریاؤں کا رخ موڑا اور زمین کا سینہ شق کیا۔ دنیا کا کوئی کام ایسا نہیں جو سعی و ہمت اور محنت و مشقت کے زور پر نہ ہو۔

وہ کونسا عقدہ ہے جو وا ہو نہیں سکتا

ہمت کرے انسان تو کیا ہو نہیں سکتا

حوالہ مصنف:

سبق ”رشتہ ناتا“ کے مصنف آقائے اردو ”محمد حسین آزاد“ ہیں۔

تعارف مصنف:

محمد حسین آزاد اردو کے نامور نثر نگار، تمثیل نگار اور انشاء پرداز ہیں۔ آپ ۱۸۳۰ء کو دہلی میں پیدا ہوئے۔ استاد ابراہیم ذوق کی شاگردی اختیار کی اور شاعری کے ساتھ ساتھ اردو تمثیل نگاری اور انشاء پردازی میں بھی نام پیدا کیا۔ ”نیرگ خیال“ آپ کی تمثیل نگاری کا عمدہ نمونہ ہے۔ آپ کو ”آقائے اردو“ اور ”خدائے اردو“ کے القابات سے نوازا گیا۔ اس کے علاوہ آپ کو ”آزرِ سخن“ اور اردو کا سب سے بڑا تمثیل نگار بھی کہا جاتا ہے۔

خلاصہ:

رشتہ ایک خدائی پیوند ہے جو ٹوٹ نہیں سکتا۔ انسان مختلف رشتوں ناتوں میں گھرا ہوتا ہے۔ یہ رشتے اللہ تعالیٰ کے قائم کردہ ہیں۔ انسان ان رشتوں کو منقطع نہیں کر سکتا۔ یعنی اللہ نے ہمیں جن ماں باپ کی اولاد بنایا ہے، ہم ہمیشہ اُن کی اولاد ہی رہیں گے۔ اسی طرح چاچا ہمیشہ چاچا، ماموں ہمیشہ ماموں اور بھائی ہمیشہ بھائی اور بہن ہمیشہ بہن ہی رہے گی۔ لہذا ہمیں ان رشتوں کو زیادہ سے زیادہ مضبوط کرنا چاہیے۔ ان رشتوں ناتوں کے تقاضے پورا کرنے چاہیے۔ کچھ رشتے نزدیک کے ہوتے ہیں اور کچھ دور کے۔ ان رشتوں ناتوں کے اپنے تقاضے ہیں۔ ان تقاضوں کو پورا کرنا اور ان کی رعایت اور لحاظ کرنا قانونِ ادب کہلاتا ہے۔ دنیا کی بہبود و ترقی کے لیے ان کی رعایت، تعظیم، اور لحاظ و مروت کرنا ضروری ہے۔ یہ قدرت کا قانون ہے کہ اگر بزرگ ہم سے خوش ہوں گے تو اللہ تعالیٰ بھی ہم سے خوش ہوگا اور ہماری اپنی اولاد بھی ہماری خدمت کرے گی۔ لیکن اگر بزرگ ہم سے خوش نہ ہوں گے تو اللہ تعالیٰ بھی ہم سے خوش نہیں ہوگا اور ہماری اپنی اولاد بھی ہماری نافرمان ہوگی۔

دنیا میں پہلا مرتبہ بزرگی کا اللہ کا ہے، جس نے ہمیں پیدا کیا اور اس کے بعد ماں باپ کا ہے، جو اس دنیا میں ہماری پیدائش کا سبب بنے۔ لہذا اللہ تعالیٰ کی عبادت کے ساتھ ساتھ ہمیں ماں کی خدمت و افرماں برداری بھی کرنی چاہیے۔ ماں باپ کی اطاعت ان کی چاہت اور مرضی کے مطابق کرنی چاہیے۔ یعنی جس طرح وہ چاہتے ہیں۔ اُسی طرح اُن کے حکم پر عمل کرنا چاہیے۔ اور اگر کسی معاملے میں اُن کی چاہت معلوم نہ ہو تو اُن سے پوچھ کر اور اُن کی مرضی معلوم کر کے بعد وہ کام کرنا چاہیے۔ تجربے سے یہ بات ثابت ہے کہ جو اولاد اپنے ماں باپ کی اطاعت و فرماں برداری کرتی ہے، وہ ہمیشہ صاحبِ اقبال اور کامیاب ہوتی ہے۔ لیکن جو اولاد اپنے ماں باپ کی اطاعت و فرماں برداری نہیں کرتی ہے، وہ ہمیشہ ناکام و نامراد اور بد اقبال ہوتی ہے اور ذلت و خواری اُن کا مقدر بنتی ہے اور اُن کی اپنی اولاد بھی اُن کی نافرمان ہوتی ہے۔

رشتہ ناتا

ماں باپ کی مناسبت سے رشتے داری کے دو سلسلے قائم ہوتے ہیں۔ ایک ددھیال اور ایک ننھیال۔ دادا دادی، نانا نانی کے معاملے میں اتنا کافی ہے کہ وہ ماں باپ کے بزرگ ہیں۔ لہذا اُن کے ادب و احترام میں کوئی کمی نہیں ہونی چاہیے۔ اسی طرح ماموں، خالہ، چچا، پھوپھی اور استاد کا مقام بھی ماں باپ کے برابر ہے۔

ماحصل:

سرحدیں روک نہ پائیں گی کبھی رشتوں کو
خوشبوؤں پر نہ کبھی کوئی بھی پہرا نکلا

حوالہ مصنف:

سبق ”رشتہ ناتا“ کے مصنف آقائے اردو ”محمد حسین آزاد“ ہیں۔

تعارف مصنف:

محمد حسین آزاد اردو کے نامور نثر نگار، تمثیل نگار اور انشاء پرداز ہیں۔ آپ ۱۸۳۰ء کو دہلی میں پیدا ہوئے۔ استاد ابراہیم ذوق کی شاگردی اختیار کی اور شاعری کے ساتھ ساتھ اردو تمثیل نگاری اور انشاء پردازی میں بھی نام پیدا کیا۔ ”نیرگ خیال“ آپ کی تمثیل نگاری کا عمدہ نمونہ ہے۔ آپ کو ”آقائے اردو“ اور ”خدائے اردو“ کے القابات سے نوازا گیا۔ اس کے علاوہ آپ کو ”آزرِ سخن“ اور اردو کا سب سے بڑا تمثیل نگار بھی کہا جاتا ہے۔

مرکزی خیال:

انسان معاشرتی جانور ہے۔ وہ اپنے معاشرے میں مختلف رشتوں میں گھرا ہوتا ہے۔ اُس کی زندگی ان رشتوں سے جڑی ہوتی ہے۔ ماں باپ، بہن بھائی، چاچا ماموں، خالہ پھوپھی، یہ تمام رشتے اٹوٹ ہوتے ہیں اور انسان لاکھ کوشش کے باوجود ان رشتوں کو توڑ نہیں سکتا۔ ہم دنیا میں ان رشتوں ناطوں سے بے نیاز ہو کر نہیں رہ سکتے۔

سرحدیں روک نہ پائیں گی کبھی رشتوں کو

خوشبوؤں پر نہ کبھی کوئی بھی پہرا نکلا

لہذا ہمیں ان کی قدر کرنی چاہیے اور اُن میں سچی دلچسپی لینی چاہیے۔ صلہ رحمی کرنی چاہیے اور قطعہ رحمی سے گریز کرنا چاہیے۔ اسلام میں قطعہ رحمی کرنے والے کے لیے بڑی وعید آئی ہے۔ حضور اکرم ﷺ کا ارشاد ہے:

”رشتے ناطے توڑنے والا جنت میں داخل نہیں ہوگا۔“

حوالہ مصنف:

سبق ”اصغری نے لڑکیوں کا مکتب بٹھایا“ کے مصنف ”ڈپٹی نذیر احمد“ ہیں۔

خلاصہ:

حکیم صاحب کے چھوٹے بھائی حکیم فتح اللہ خان ریاست اندور میں مختارِ کل تھے، دہلی میں بڑی جائداد بنائی تھی اور بڑی شان سے رہتے تھے۔ گھر میں مال و دولت ریل پیل تھی۔ تیس چالیس نوکر تھے۔ ہر قسم کی سہولت حاصل تھی۔ فتح اللہ خان کی دو بیٹیاں تھیں، حسن آراء اور جمال آراء۔ یہ دونوں بہت بد مزاج تھیں۔ فتح اللہ خان کی بیوی سلطانہ اپنی بیٹیوں حسن آراء اور جمال آراء کی بد مزاجی اور افتادِ طبع کی وجہ سے رنجیدہ رہتی تھی۔ سلطانہ کی بڑی بہن شاہ زمانی بیگم اپنی چھوٹی بہن سلطانہ سے ملنے کے لئے چلی گئی، تو سلطانہ کو بہت اُداس اور پریشان پایا۔ حالانکہ اُس کو خوش اور ہر قسم کی پریشانیوں سے آزاد ہونا چاہیے تھا۔ لیکن دنیا کا دستور ہے کہ کوئی فرد بشر رنج سے خالی نہیں۔ اگر ہر طرف خوشی ہی خوشی ہو تو انسان خدا کو بھول کر بھی یاد نہ کرے۔ ہر شخص اپنی اپنی پریشانیوں میں گھرا ہوا ہے۔ امیروں کی اپنی پریشانیاں اور غریبوں کی اپنی پریشانیاں ہوتی ہیں۔ ضرورت توڑ دیتی ہے غرورِ بے نیازی کو

نہ ہوتی کوئی مجبوری تو ہر بندہ خدا ہوتا

چونکہ سلطانہ کی بیٹیاں حسن آراء اور جمال آراء بہت بد مزاجی اور بد اخلاق تھیں۔ اس لیے سلطانہ بھی اپنی بیٹیوں کی افتادِ طبعی اور بد مزاجی کی وجہ سے وہ بہت پریشان تھی۔ دونوں نہ تو ماں باپ کا لحاظ کرتی تھیں اور نہ مہمانوں کے سامنے بے مروّتی سے چوکتی تھیں۔ شاہ زمانی بیگم نے چھوٹی بہن کو مشورہ دیا کہ وہ حسن آراء کو اصغری کے پاس تعلیم کے لیے بھیج دے۔ اصغری کا سسرال سلطانہ کے محلے میں تھا۔ لیکن سلطانہ اس سے لاعلم تھی۔ شاہ زمانی بیگم کے کہنے پر سلطانہ نے اپنی ایک ملازمہ کو اصغری کے پاس بھیج دیا۔ سلطانہ حسن آراء کی تعلیم کی خاطر استانی اصغری کو گھر پر بلانا چاہتی تھی، لیکن اصغری نے سلطانہ کے گھر جانے کے بجائے حسن آراء کو پڑھانے کے لیے اپنے گھر بلایا اور اس بات کی بھی وضاحت کی کہ اگر پیسے دے کے پڑھوانا ہے تو شہر میں اور استانیاں بہت ہیں۔ اُن سے پڑھوا لیں۔

دونوں بہنیں حسن آراء کو لے کر اصغری کے ہاں چلی گئیں۔ اصغری نے حسن آراء کو اپنی شاگردی میں قبول کر لیا۔ سلطانہ نے اصغری کو کچھ اشرفیاں دیں۔ تاکہ رسمِ بسم اللہ کی مٹھائی منگوا کر بچوں کو کھلا دی جائے۔ اصغری نے ملازمہ کو بھیج کر مٹھائی منگوائی تاکہ بچوں کا منہ میٹھا کیا جائے۔ اس طرح شاہ زمانی بیگم اور سلطانہ حسن آراء کو اصغری کے پاس چھوڑ کر واپس گھر چلی آئیں۔

حوالہ مصنف:

سبق ”اصغری نے لڑکیوں کا مکتب بٹھایا“ کے مصنف ”ڈپٹی نذیر احمد“ ہیں۔

مرکزی خیال:

سبق ”اصغری نے لڑکیوں کا مکتب بٹھایا“ میں مصنف تعلیم و تربیت اور اعلیٰ اخلاق کی اہمیت بیان کر رہے ہیں اور اس حقیقت کو واضح کرتے ہیں کہ ہر مسلمان خاتون کو تعلیم و تربیت اور اخلاق کے زیور سے آراستہ ہونا چاہیے۔ اعلیٰ اخلاق کی حامل تعلیم یافتہ خواتین نہ صرف اپنے گھروں کو جنتِ نظیر بنا دیتی ہیں بلکہ اپنے آس پاس رہنے والوں کی زندگیوں میں بھی خوشگوار اور مثبت تبدیلیاں پیدا کرنے میں اہم کردار ادا کرتی ہیں۔

برونِ خانہ تو سورج کی روشنی ہے بہت

ضیاءِ علم سے ہوتا ہے اندروں روشن

اساتذہ کو تعلیم کے ساتھ ساتھ اعلیٰ کردار اور اخلاق کا مالک بھی ہونا چاہیے۔ جو اساتذہ بااخلاق اور باکردار ہوتے ہیں، انکی تعلیم اور تدریس میں ایک خاص اثر ہوتا ہے۔ طالبِ علم ان کی ذات اور تدریس دونوں سے اثر قبول کرتے ہیں اور تعلیم کے ساتھ ساتھ تربیت کے زیور سے بھی آراستہ ہوتے ہیں۔

جن کے کردار سے آتی ہے صداقت کی مہک

اُن کی تدریس سے پتھر بھی پگھل سکتے ہیں

حوالہ مصنف:

سبق ”بوڑھی کاکی“ کے مصنف اردو کے پہلے افسانہ نگار ”منشی پریم چند“ ہیں۔

تعارف مصنف:

منشی پریم چند اردو کے سب سے پہلے افسانہ نگار ہیں۔ آپ کا اصل نام دھنپت رائے تھا۔ آپ نے اپنے افسانوں میں ہندوستانی تہذیب و تمدن کو پیش کیا اور خاص طور دیہاتی ماحول کی منظر کشی کی۔ آپ نے غریبوں کی دکھ بھری زندگی کو بھی اپنے افسانوں میں پیش کرنے کی کوشش کی اور ظالم جاگیر داروں کے خلاف آواز اٹھائی اور حکومتِ وقت کے خلاف بھی آواز بلند کی۔ آپ کے افسانے اور ناول دونوں ہندوستانی رنگ میں رنگے ہوئے ہیں۔ ”سوزِ وطن“ آپ کے افسانوں کا پہلا مجموعہ ہے، جو ۱۹۰۹ء میں منظر عام پر آیا اور بعد میں اُس کو باغیانہ قرار دے کر نذرِ آتش کیا گیا۔

خلاصہ:

بڑھاپا بچپن کا دورِ ثانی ہے۔ یعنی بڑھاپا درحقیقت انسان کا دوسرا بچپن ہے۔ جس طرح انسان بچپن میں دوسروں کا محتاج ہوتا ہے۔ اسی طرح انسان بڑھاپے میں بھی دوسروں کی مدد کا محتاج بن جاتا ہے۔ بچوں کی طرح بات بات پر ناراض ہوتا ہے اور پھر معمولی سی دلجوئی پر مان جاتے ہیں اور ناراضگی ختم ہو جاتی ہے۔ بوڑھی کاکی بڑھاپے میں بچوں کی طرح بات بات پر ناراض ہوتی تھی اور زور زور سے روتی تھی۔ اُن کے شوہر کو فوت ہوئے عرصہ گزر چکا تھا اور سات جوان بیٹے بھی ایک ایک کر کے فوت ہو گئے تھے۔ اس دنیا میں ایک بھتیجے بدھ رام کے علاوہ اُس کا اور کوئی نہ رہا تھا۔ بوڑھی کاکی نے اپنی ساری جائیداد بدھ رام کے نام لکھوا دی تھی۔ بدھ رام نے جائیداد نام لکھواتے وقت تو بڑے وعدے کیے تھے، لیکن اُس کے بعد ایک وعدہ بھی پورا نہ کیا۔ جائیداد کی آمدنی پر وہ بیوی بچوں کے ساتھ عیش و عشرت کی زندگی گزار رہا تھا۔ بدھ رام کی بیوی رُوپا طبیعت کی بہت تیز تھی۔ اُس کا رویہ بوڑھی کاکی کے ساتھ بہت بُرا تھا۔ سارے گھر میں صرف بدھ رام کی بیٹی لاڈلی تھی، جو بوڑھی کاکی کا خیال رکھتی تھی۔

ایک دن بدھ رام کے بیٹے سُکھ رام کا رسمِ تلمک تھا۔ گھر میں مہمان آئے ہوئے تھے اور طرح طرح کے پکوان پک رہے تھے۔ تازے پکوان کی خوشبو پورے گھر میں پھیلے ہوئی تھی۔ بوڑھی کاکی اپنی کوٹھڑی میں بیٹھی تھی۔ کھانے کی خوشبو اس کو بے تاب کر رہی تھی۔ اس کا دل چاہ رہا تھا کہ گرما گرم پوریوں کے کڑاہ کے پاس وہ جا کر بیٹھ جائے۔ وہ بہ مشکل زمین پر گھسٹی ہوئی کڑاہ کے پاس آکر بیٹھ گئی۔ روپا اپنے کام کاج اور مہمانوں کی تواضع میں لگی تھی۔ جوں ہی بوڑھی کاکی پر نظر پڑی۔ آپے سے باہر ہو گئی۔ پھر نہ مہمانوں کی موجودگی کا خیال کیا اور نہ کاکی کی

عمر کا لحاظ کیا اور جلی کٹی سُنادی۔ بوڑھی کاکی روتی ہوئی اپنی کوٹھڑی میں واپس چلی گئی۔ مہمان کھانا کر چلے گئے۔ گھر والوں نے بھی کھانا کھا لیا۔ رات ہو گئی۔ لیکن کسی کو بوڑھی کاکی کا خیال نہ رہا۔ البتہ لاڈلی نے اپنی پوریاں گڑیوں کی پٹاری میں چھپا کر رکھ دی تھیں۔ جب سب لوگ سو گئے تو لاڈلی پوریاں لے کر بوڑھی کاکی کے پاس چلی گئی۔ کاکی نے پوریاں کھالیں۔ لیکن اُس کی بھوک نہ مٹ سکی۔ لاڈلی سے کہا، مجھے اُس جگہ لے چلو، جہاں مہمانوں نے بیٹھ کر کھانا کھایا تھا۔ شاید وہاں کچھ ٹکڑے پڑے ہوں۔ میں وہ ٹکڑے کھا لوں گی۔ لاڈلی بوڑھی کاکی کو اُس چٹائی پر لے آئی۔

بوڑھی کاکی ٹکڑے چن چن کر کھا رہی تھی کہ رُوپا کی آنکھ کھلی۔ کاکی کو ٹکڑے چنتے دیکھ کر اُس کو بہت افسوس ہوا کہ جس کی جائیداد پر ہم عیش کر رہے ہیں، وہ ٹکڑے چن کر کھانے پر مجبور ہے۔ رُوپا نے کاکی سے معافی مانگی۔ کہا پر مانتا سے دعا کرو کہ میری خطا معاف کر دے۔ پھر وہ اندر گئی اور ایک تھال میں کھانا سجا کر کاکی کو لا کر دیدیا۔

ماحصل:

بزرگوں کا ادب و احترام کرنا چاہیے اور اُن کی ضروریات کا خیال رکھنا چاہیے۔

حوالہ مصنف:

سبق ”بوڑھی کا کی“ کے مصنف اردو کے پہلے افسانہ نگار ”منشی پریم چند“ ہیں۔

تعارف مصنف:

منشی پریم چند اردو کے سب سے پہلے افسانہ نگار ہیں۔ آپ کا اصل نام دھندپت رائے تھا۔ آپ نے اپنے افسانوں میں ہندوستانی تہذیب و تمدن کو پیش کیا اور خاص طور دیہاتی ماحول کی منظر کشی کی۔ آپ نے غریبوں کی دکھ بھری زندگی کو بھی اپنے افسانوں میں پیش کرنے کی کوشش کی اور ظالم جاگیر داروں کے خلاف آواز اٹھائی اور حکومت وقت کے خلاف بھی آواز بلند کی۔ آپ کے افسانے اور ناول دونوں ہندوستانی رنگ میں رنگے ہوئے ہیں۔ ”سوزِ وطن“ آپ کے افسانوں کا پہلا مجموعہ ہے، جو ۱۹۰۹ء میں منظر عام پر آیا اور بعد میں اُس کو باغیانہ قرار دے کر نذرِ آتش کیا گیا۔

افسانہ ”بوڑھی کا کی“ سے ہمیں یہ سبق ملتا ہے کہ بڑھاپے کے مثال بچپن کی سی ہے۔ جس طرح بچپن میں انسان دوسروں کا محتاج ہوتا ہے اور بات بات پر روتا ہے اور دوسروں سے ناراض ہوتا ہے اور پھر ذرا سی دلجوئی پر مان جاتا ہے۔ اسی طرح بڑھاپے میں بھی انسان کی زندگی کا انحصار دوسروں پر ہوتا ہے۔ لہذا ہمیں چاہیے کہ ہم بزرگوں کا ادب و احترام کریں۔ ان کا سہارا بنیں اور اُن کی ضروریات کا خیال رکھیں۔ اسلام ہمیں بڑوں کے ساتھ ادب و احترام کا رویہ اپنانے کا حکم دیتا ہے۔ آپ ﷺ کا فرمان ہے:

وہ ہم میں سے نہیں جو ہمارے چھوٹوں پر شفقت نہ کرے اور بڑوں کا ادب و احترام نہ کرے۔

اس کہانی سے ہمیں یہ بھی سبق ملتا ہے کہ ہمیں وعدوں کی پاسداری کرنی چاہیے اور مال و دولت کی محبت میں نہ تو اپنوں سے نظریں پھیرنی چاہیے اور نہ ہی اپنے وعدوں کے خلاف ورزی کرنی چاہیے۔

حوالہ مصنف:

سبق ”سیانا بادشاہ“ کے مصنف ”ڈاکٹر غلام نبی بخش بلوچ“ ہیں۔

خلاصہ:

ایک ساہوکار کے چار بیٹے تھے۔ اُس کے پاس بے شمار دُھن دولت تھی۔ ایک ایک دن وہ سخت بیمار ہوا۔ دوا دارو سے بات نہ بنی اور بچنا محال نظر آیا، تو چار دیگیں منگو کر اپنی تمام جائیداد کو اُن میں برابر تقسیم کر دیا اور اپنی چار پائی کے چار پایوں کے نیچے دفن کر دیا۔ بیٹوں سے کہا اپنا اپنا پایہ قرعہ اندازی کر کے مقرر کر لے اور میرے مرنے کے بعد اپنے اپنے حصے کی دیگ نکال لے۔ چاروں بیٹوں نے اپنا اپنا پایہ مقرر کر لیا۔ کچھ دنوں بعد باپ کا انتقال ہو گیا۔ ایک دن اُنھوں نے کُھدائی کر کے اپنی اپنی دیگ نکال لی۔ کیا دیکھا کہ ایک میں سونا چاندی ہے۔ دوسرے میں ہیرے جواہرات، تیسرے میں مٹی اور چوتھے میں چند ہڈیاں۔ سونا چاندی اور ہیرے جواہرات والے خوش ہوئے اور باقی دو بہت پریشان۔ وہ سونا چاندی اور ہیرے جواہرات میں سے اپنا حصہ لینا چاہتے تھے، لیکن پہلے دو بھائی حصہ دینے کے لیے تیار نہ تھے۔

چاروں بھائی یہ مسئلہ گاؤں کے معتبر لوگوں کے پاس لے گئے۔ لیکن وہ اس راز کو سمجھنے سے قاصر رہے اور کسی دانا شخص کے پاس جانے کا مشورہ دیا۔ لہذا چاروں بھائی بادشاہ کے پاس آئے۔ اپنا مسئلہ بتایا۔ بادشاہ سیانا تھا۔ وہ معاملے کی حقیقت کو سمجھ گیا اور فیصلہ کیا کہ جس کی دیگ میں سونا چاندی ہے، اس کو سونا چاندی ہی ملے گا۔ جس کی دیگ میں ہیرے جواہرات تھے، اُس کو ہیرے جواہرات ملیں گے۔ مٹی والے کو مٹی ملے گی، لیکن اس کا مطلب ہے، وہ باپ کی زمینیں سنبھالے گا اور جس کی دیگ میں ہڈیاں تھیں، وہ باپ کے مال مولیٰ لے گا۔ معاملے کی حقیقت کو سمجھنے کے بعد چاروں بھائی خوش ہوئے اور باپ کی تقسیم پر راضی ہو کر گھر واپس آ گئے۔

ماحصل:

ہر باپ کو چاہیے کہ وہ اپنی جائیداد اپنی زندگی میں اپنی اولاد میں انصاف کے ساتھ تقسیم کر دے۔ تاکہ بعد میں باپ کے مرنے کے بعد اولاد کے درمیان کو جھگڑا نہ ہو۔

بادشاہِ وقت کو دانا اور معاملہ فہم ہونا چاہیے۔

تاکہ وہ عوام کے مسائل کو انصاف کے ساتھ حل کر سکے۔

حوالہ مصنف:

سبق ”سیانا بادشاہ“ کے مصنف ”ڈاکٹر غلام نبی بخش بلوچ“ ہیں۔

مرکزی خیال:

کہانی ”سیانا بادشاہ“ سے ہمیں یہ سبق ملتا ہے کہ ہر باپ کو چاہیے کہ وہ اپنی جائیداد اپنی زندگی میں اپنی اولاد میں انصاف کے ساتھ تقسیم کر دے اور کسی بیٹے کے ساتھ کوئی نا انصافی نہ کرے۔ سب کو اپنا اپنا حق دے۔ تاکہ بعد میں باپ کے مرنے کے بعد اولاد کے درمیان جھگڑا نہ ہو اور اختلاف کا شکار نہ ہوں۔ اس کہانی سے ہمیں یہ سبق بھی ملتا ہے کہ اگر کسی معاملے میں اختلاف ہو جائے اور اُس کو حل کرنا ہمارے لیے ممکن نہ ہو تو ہمیں علاقے یا خاندان کے بڑوں اور سمجھدار لوگوں کے پاس اُس مسئلے کو لے کر جانا چاہیے۔

اس کہانی سے ہمیں یہ سبق بھی ملتا ہے کہ بادشاہِ وقت کو دانا اور معاملہ فہم ہونا چاہیے۔ یعنی اُس میں عوام کے مسائل اور معاملات کو سمجھنے کی صلاحیت ہونی چاہیے۔ تاکہ وہ عوام کے مسائل کو انصاف کے ساتھ حل کر سکے۔

نگاہ بلند سخن دل نواز جاں پُر سوز

یہی ہے رختِ سفر میرِ کارواں کے لیے

حوالہ مصنف:

ڈراما ”شہید“ کے مصنف ”مرزا ادیب“ ہیں۔

خلاصہ:

۶ ستمبر ۱۹۶۵ء جاوید کی سالگرہ کا دن تھا۔ آج اُس کی سالگرہ تھی اور فوج کی نوکری سے چھٹی لے کر اپنی سالگرہ منانے گھر آیا ہوا تھا۔ گھر میں رونق تھی۔ مہمان آئے ہوئے تھے اور جشن کا سماں تھا۔ رضیہ نے اپنے پیسوں سے بڑے بھائی کی سالگرہ کے لیے ہار خریدا تھا۔ وہ اپنے بھائی کے گلے میں ہار ڈالنا چاہتی تھی کہ دروازے پر دستک ہوئی۔ جاوید کے لیے محاذ پر جانے کا بلاوا آیا تھا۔ وطن نے دشمن کے خلاف لڑنے کے لیے جاوید کو بلایا تھا۔ جاوید اپنی سالگرہ کی تقریب ادھوری چھوڑ کر سرحدوں پر دشمن کے خلاف لڑنے چلا گیا اور رضیہ حسرت بھری نگاہوں سے بھائی کو دیکھتی رہ گئی۔ کوشش کے باوجود وہ پھولوں کا ہار بھائی کے گلے میں نہ ڈال سکی۔ دشمن کے خلاف لڑتے ہوئے جاوید نے جام شہادت نوش کر لیا۔ آج ۶ ستمبر ۱۹۶۶ء جاوید کی چوبیسویں سالگرہ کا دن تھا۔ جاوید کے گھر والوں کا غم تازہ ہو گیا تھا۔ رضیہ ایک کمرے میں آویزاں جاوید کی تصویر پر پھول چڑھانے کے بعد بیٹھی سر جھکائے رو رہی ہے۔

ماں کمرے میں داخل ہوتی ہے اور رضیہ کو تسلی دیتی ہے۔ اتنے میں رضیہ کے والد بھی کمرے میں داخل ہوتے ہیں اور رضیہ کو اپنی من پسند ٹافیاں لینے کا کہتا ہے۔ رضیہ کمرے سے باہر نکل کر صحن میں آ جاتی ہے۔ اتنے میں ادھیڑ عمر کی خاتون شاداں آتی ہے، جو رضیہ کی ماں کی دوست اور پڑوسن ہے۔ رضیہ کی ماں اپنے بیٹے جاوید کی شہادت، چوبیسویں سالگرہ اور رضیہ کی اداسی کا قصہ سناتی ہے۔

رضیہ صحن میں کھڑی ہے۔ اتنے میں کیا دیکھتی ہے کہ دروازے سے صحن کی طرف سایہ بڑھتا ہے۔ یہ جاوید تھا۔ رضیہ نے بے تاب ہو کر پوچھا۔ بھائی جان آپ کہاں چلے گئے تھے؟ میں آپ کے گلے میں پھولوں کا ہار بھی نہیں ڈال سکی تھی۔ ہمیں آپ کا کتنا انتظار تھا! اسی لیے تو میں واپس آیا ہوں تاکہ وہ ہار تم میرے گلے میں ڈال سکے۔ جاوید نے جواب دیا۔ رضیہ آگے بڑھتی ہے اور ہار جاوید کے گلے میں ڈال دیتی ہے۔ لیکن جاوید مسلسل دروازے کی طرف دیکھ رہا ہے۔ رضیہ حیران ہو کر پوچھتی ہے، بھائی جان آپ دروازے کی طرف کیوں دیکھ رہے ہیں؟ جاوید جواب دیتا ہے کہ مجھے اب واپس جانا ہو گا۔ لیکن میں یہیں تمہارے آس پاس صبح کی روشنی میں، دوپہر کی دھوپ میں، رات کے اندھیرے میں، ہر وقت تمہارے آس پاس رہوں گا اور تمہیں دیکھتا رہوں گا۔ لیکن تم مجھے نہیں دیکھ سکو گے۔ اتنے میں سایہ پیچھے ہٹتا ہے اور جاوید رضیہ کی نگاہوں سے اوجھل ہو جاتا ہے۔ رضیہ بھائی جان بھائی جان پکارتی رہ جاتی۔ رضیہ کی پکار سن کر ماں باپ اور شاداں صحن میں آتے ہیں اور رضیہ بتاتی ہے کہ ابھی

شہید

ابھی بھائی جان اے تھے اور میں نے اُن کے گلے میں ہار بھی ڈالا۔ شاداں آگے بڑھ کر ہار اٹھانے کی کوشش کرتی ہے۔ یک دم چیخ مار کر پیچھے ہٹتی ہے اور کہتی ہے۔ لہو لہو، ہار پر لہو، سچ مچ لہو۔

ماحصل:

شہید کی جو موت ہے وہ قوم کی حیات ہے
لہو جو ہے شہید کا وہ قوم کی زکوٰۃ

حوالہ مصنف:

ڈراما ”شہید“ کے مصنف ”مرزا ادیب“ ہیں۔

مرکزی خیال:

قوموں کی آزادی اور بقا افراد کی قربانیوں کی مرہونِ منت ہوتی ہے۔ ہر قوم کی زندگی میں کچھ دن ایسے آتے ہیں، جو ہر عام و خاص سے قربانی کا تقاضہ کرتے ہیں۔ اُس دن قوموں کے فرزند ملک و ملت کی حفاظت کی خاطر اپنی جانوں کا نذرانہ پیش کرتے ہیں۔ مائیں اپنے لختِ جگر اور باپ جواں سال بیٹوں کی قربانی دیتے ہیں اور بہنیں اپنے ہر دل عزیز بھائیوں کو وطن پر قربان کرتی ہیں۔ راہِ حق کے یہ شہید سروں پر کفن باندھ کر وطن کی حفاظت کرتے ہیں اور یہ اعلان کرتے ہیں :

خونِ دل دے کے نکھاریں گے رُخِ برگِ گلاب

ہم نے گلشن کی حفاظت کی قسم کھائی ہے

شہیدوں کا لہو در حقیقت قوموں کی زکوٰۃ ہے۔ جو قومیں شہیدوں کی صورت میں اپنے خون کی زکوٰۃ دیتی ہیں۔ وہ ہمیشہ زندہ رہتی ہیں۔ لیکن جو قومیں شہادت کی صورت میں اپنے خون کی زکوٰۃ دینے سے قاصر رہتی ہیں۔ وہ اپنی موت آپ مر جاتی ہیں۔

شہید کی جو موت ہے وہ قوم کی حیات ہے

لہو جو ہے شہید کا وہ قوم کی زکوٰۃ ہے

یہی وجہ ہے کہ قرآن مجید میں شہیدوں کو مُردہ کہنے سے منع کیا گیا ہے اور اُن کی موت کو بھی زندگی کہا گیا ہے۔ ارشادِ خداوندی ہے:

اور تم اُن شہیدوں کو مُردہ مت کہو۔ وہ تو زندہ ہیں۔

مگر تمہیں اُن کی زندگی کا شعور نہیں۔

محصہ تعارف:

حکیم محمد سعید ایک مایت از حکیم مفکر اور اسلام کے بچے سپاہی تھے۔ پاکستان کی آزادی کے بعد انہوں نے کراچی میں دواسازی کا ایک بڑا مطلب "ہمدرد" قائم کیا۔ وہ اردو و فارسی، عربی اور انگریزی کے بڑے اسکالر تھے۔ آپ نے حکمت میں اسلامی دنیا اور پاکستان کے لئے اہم خدمات انجام دیں۔ مذہب اور طب و حکمت پر 200 سے زائد کتا ہیں لکھیں۔ مورد پاکستان "اور" ہم رویو نیورسٹی ان کے قائم کردہ اہم ادارے ہیں جو آج تک پاکستان کی خدمت میں پیش پیش ہیں۔ اس کے علاوہ ہمدرد فاؤنڈیشن کے تحت عالی ادب کے تراجم سمیت مختلف علمی و تحقیقی موضوعات پر کتا ہیں اور مجھے شائع کئے جاتے ہیں۔ حکیم محمد سعید بچوں سے بے انتہا پیار کرتے تھے۔ مستقبل کے معماروں کے لئے انہوں نے ہمدرد نونہال جیسا معلوماتی رسالہ جاری کیا جو اب تک جاری ہے۔ انہوں نے بہت سے ممالک کے سفر نامے بھی لکھے۔ حکیم صاحب بہت سے اعزازات سے نوازے مجھے جن میں ستارہ امتیاز "اور" نشان امتیاز شامل ہیں۔

مرکزی خیال:

"کچھ ورق تاریخ سے" حکیم محمد سعید کے سفر نامہ لندن اور کیمرج "سے ماخوذ ہے۔ اس سبق میں مصنف بچوں کو برٹش میوزیم لائبریری کے بارے میں معلومات فراہم کر رہے ہیں۔ اس کے علاوہ دو مسلمان سائنسدانوں البیرونی اور ابن السلام کے بارے میں بھی منظر معلومات بچوں کو فراہم کر رہے ہیں۔

خلاصہ:

کچھ اور تاریخ سے علی محمد عید کے سفر نامہ اندان اور کیری "سے ماخوذ ہے۔ اس سبق میں مصنف ہوں کو برٹش میوزیم انجری کے بارے میں معلومات فراہم کرتے ہوئے لکھتے ہیں کہ برٹش میوزیم دنیا کی سب سے مشہور اور اہم لائبریری ہے۔ یہ آرٹ گیلری اور میوزیم بھی ہے جس میں دنیا کے مختلف ممالک سے آرٹ اور آثار قدیمہ کے نوادرات رکھتے ہوئے ہیں جو تحقیق کرنے والوں کے لئے اہم معلومات فراہم کرتے ہیں۔ یہ دنیا کی سب سے بڑی لائبریری ہے۔ اس میں انگریزی اور دنیا کی دوسری زبانوں میں ستر لاکھ کتا ہیں موجود ہیں۔ دوسرے نمبر پر پیریں کی اہلیہ تک معمل اور تیسرے نمبر پر واشنگٹن کی لائبریری آئی کانگریس ہے۔ برٹش لائبریری کے تین بڑے جھتے ہیں۔ ایک حصہ چھپی ہوئی کتابوں اور دستاویزات کا ہے۔ دوسرا حصہ قلمی نسخوں کا ہے۔ تیسرا حصہ مراکش سے جاپان تک کی چھپی ہوئی کہتا ہوں اور تلی نسخوں کا ہے۔ اخبارات کی الگ لائبریری ہے۔ عظیم مسلمان سائنسدان البیرونی کا نام ابوریحان بن احمد تھا۔ اور یاضی المملکیات، معدنیات طلب اور آثار قدیمہ کے ماہر عالم اور ایک سیاح بھی تھے۔ انہوں نے اپنی زندگی کے پچاس سال علم حاصل کرنے اور کہتا ہیں لکھنے میں گزار دیئے۔ انہوں نے

سائنس کے مختلف موضوعات پر کوئی سو سو سو کرنا ہیں لکھیں۔ ان کے بڑے کارناموں میں طول البلد اور عرض البلد کا معلوم کرنا اور یہ ثابت کرنا کہ قدرتی چشمے زمین کے نیچے برقی کیمیائی عمل کے زور سے ابھرتے ہیں، شامل ہیں۔ البیرونی نے ہندوستان کا سفر بھی کیا۔ پھر غزنی آکر ہندوستان کے رسم و رواج اور رہن سہن پر کتاب "کتاب الہند" تحریر کی۔ ابن الہیثم کا نام ابو علی حسن تھا۔ انہوں نے روشنی پر تحقیق کی۔ انہوں نے پہلی بار بتایا کہ روشنی تو اہالی ہے۔ آنکھ کی بناوٹ اور کام کرنے کی تفصیلات فراہم کیں۔ کیمرے کا اصول دریافت کیا۔ انہوں نے بصریات کے علاوہ ریاضی اور فلکیات پر بھی کام کیا۔

مختصر تعارف:

سبق اخلاق نبوی سی کے مصنف مولانا شبلی نعمانی ہیں۔ آپ کا نم محمد شبی اور شمس العلماء خطاب تھا۔ اعظم گڑھ ہندوستان میں پیدا ہوئے۔ مولانا شبلی نعمانی ایک عظیم شہ مرادیب فلسفی، قانون دان، بر تعلیم، عالم دین اور مورخ تھے۔ "المامون"، "الفاروق"، "العرانی" اور "سیرہ النبی ﷺ" آپ کی بلند پایہ تصانیف ہیں۔

مرکزی خیال:

نصاب میں شامل سبق اخلاق نبوی موارد ناشیلی نعمانی کی تصنیف "سیرۃ النبی من سے ماخوا ہے جس میں مولانا شبلی نعمانی نے رحمت اللعالمین حضرت محمد می کے اخلاق حسنہ بیان کئے ہیں کہ گھر کے اندر اور باہر، عالمی و سماجی زندگی اور گفتگو میں آپ مے کا مزاج کیسا تھا۔ آپ سے نہ کسی کو برا کہتے، نہ کسی کی عیب جوئی کرتے، نہ کسی سے انتقام لیتے۔ گھر میں بنتے مسکراتے رہتے بھیر مظہر کر باتیں کرتے، نرم خو اور مہربان تھے۔ مطلب کی بات کرتے کسی کے نوہ میں نہیں رہتے تھے۔ فیاض اور راست گو تھے۔ کسی کھانے کو برا نہیں کہتے تھے۔ سلام کرنے میں پہل کرتے تھے۔ خلاصہ:

حضرت خدیجہ الکبری آپ ﷺ کی زوجیت میں ۲۵ برس رہیں۔ ایک بار آپ کو تسلی دیتے ہوئے فرماتی ہیں کہ آپ صلہ رحمی کرتے، مقروضوں کا بوجھ اٹھاتے، تحریوں اور مصیبت زدوں کی مذ کرتے ہیں۔ حضرت عائشہ نے آپ ملنے کے اوصاف تفصیل سے بیان کئے ہیں، وہ فرماتی ہیں کہ آپ کے کسی کو برا بھلا نہ کہتے برائی کے بدلے نمائی نہ کرتے بلکہ معاف کر دیتے تھے۔ سے اپنے ذاتی معاملات میں کبھی انتظام نہیں لیتے تھے۔ کسی پر ہاتھ نہ اٹھاتے تھے کسی کی درخواست روانہ کرتے تھے۔ آپ سے ہنستے مسکراتے گھر میں داخل ہوتے آپ تھے۔ پاؤں پھیلا کر نہیں بیٹھتے اور تھیر، تھیر کر باتیں کرتے تھے۔

حضرت علی فرماتے ہیں کہ آپ کے خوش مزاج، نرم خو اور مہربان تھے۔ کوئی بری بات نہیں کرتے کسی کی عیب جوئی نہیں کرتے اور نہ کسی کی ٹوہ میں رہتے تھے۔ بلا مقصد بات نہ کرتے۔ جب تک دو سرایات ختم نہ کرتا آپ سے خاموشی سے سنتے رہتے۔ اپنی تعریف سنا پسند نہ کرتے تھے۔ فیاض اور بچے تھے۔ ہند بن ابی ہالہ کا بیان ہے کہ آپ مے نرم خو تھے، کسی کی توہین نہ کرتے، چھوٹی چھوٹی باتوں کا شکریہ ادا کرتے۔ کھانے کو برا نہ کہتے، جو ماکا کھا لیتے۔ آپ سے وقار و متانت سے گفتگو کرتے تھے۔ سلام و مصافحہ کرنے میں پہل کرتے تھے۔ ایک بار سعد بن عبادہ کے بیٹے تھیں آپ ﷺ کے ہم رکاب تھے۔ آپ ﷺ نے انہیں اونٹ پر بیٹھنے کو کہا وہ بے ادبی کے لحاظ سے نہ بیٹھے تو آپ ﷺ نے انہیں گھر واپس جانے کو کہا۔ ایک بار نجاشی کے سفیر مدینہ میں آئے تو صحابہ کرام کے منع کرنے کے باوجود آپ ﷺ نے ان کی خدمت ادارت خود کی۔ عتبہ بن مالک کی درخواست پر

آپ سے ان کے گھر گئے اور دو رگفت نماز ادا کی۔ ابو شعیب کی درخواست پر ان کے گھر کھانے کی دعوت قبول کی اور ان کی اجازت سے راد سے ایک شخص کو بھی ساتھ لے لیا۔ کسی کی بات پسند نہ آتی تو اس کے سامنے اس کا ذکر نہ کرتے۔۔